

# لیقینیت کرنل عبد العزیز مرحوم

ڈاکٹر پیر محمد حسن، ایم اے، پی ایچ ڈی

ذہانت، عقل اور ذکاء کو اسی کی میراث نہیں۔ بارہ ماہی کا گیا ہے کہ شہادت ذکی اور ذہین لوگوں کی اولاد کندہ ہن اور عقل سے عاری نکلی۔ اسی طرح اس کے بر عکس بھی دیکھنے میں آتا ہے۔ یہاں پر ہم ایک ایسے ہی شخص کا ذکر کریں گے جو ایک غریب گھرانے سے تعلق رکھتا تھا۔ اس نے اپنی ذہانت، محنت اور کوشش سے بلند مرتبہ حاصل کیا۔ اور سالہاں سال کی مسلسل جدوجہد کے بعد ایک ذاتی مگر قابل تحسین کتب خانہ بنانے میں کامیاب ہوا۔

لیقینیت کرنل عبد العزیز مرحوم ہری پور صلح ہزارہ میں پیدا ہوئے۔ ان کے والد عمر بخش، اعوان خاندان سے تعلق رکھتے تھے۔ ان کی صغیر سنی ہی میں ان کے والد کا انتقال ہو گیا تھا اور والدہ کے سوا ان کی تعلیم اور تربیت کی نگرانی کرنے والا کوئی نہ تھا۔ کرنل مرحوم کو بچپن سے ہی علم کے ساتھ لگائے تھا۔ وہ بڑے شوق اور محنت سے پڑھائی میں لگے رہتے۔ اپنی جماعت میں ان کی نمایاں حیثیت ہوتی اور اچھے نبروعوں سے کامیاب ہوتے۔ اچھا چھٹی جماعت ہی میں تھے کہ انہوں نے اپنے ہم جماعتوں میں امتیازی شان پیدا کر لی۔ اس پر شہر کے ایک آسودہ حال شخص نے انہیں اپنے پیروں کا اتفاقی مقرر کر دیا، اور اس کے معاوذه میں وہ ان کی اسکول کی فیس کتابوں اور خرداں کا کفیل ہوا۔

جب ۱۹۳۱ء میں گورنمنٹ ہائی اسکول ہری پور سے دسویں جماعت میں کامیابی حاصل کر لے تو اعلیٰ تعلیم حاصل کرنے کا مشکل مسئلہ درپیش ہوا۔ کرنل مرحوم کا عزم پختہ تھا۔ والدہ بھی ان کی خاطر ہر قسم کی مکالمیں برداشت کرنے کے لئے تیار تھیں۔ انہوں نے روکیوں کے اسکول میں ملازمت اختیار کر لی۔ کرنل مرحوم نے اسلامیہ کالج پشاور میں ایف۔ الیس۔ سی (میڈیکل) میں داخلہ لے لیا۔

مرحوم سپاہ بھی اپنی انفرادی چیزیں کو ثابت کرنے میں کامیاب ہوئے۔ سائنس کا طالب علم ہونے کے باوجود وہ کامیج کی ہر ادبی مجلس میں شریک ہوتے۔ مباحثوں میں حصہ لیتے اور ایسے مصنوعات پر مقالے لکھتے جو ایک سائنس کے طالب علم سے بعد خیال کئے جاتے ہیں۔ انہوں نے فردوسی، سعدی اور حافظہ وغيرہ پر مقالے لکھے اور انعامات حاصل کئے۔

لیفٹینٹ کرنل عبدالعزیز نے ۱۹۳۲ء میں ایف ایس سی کا امتحان پاس کیا۔ انہیں امید تھی کہ ان کا داخلہ میڈیکل کالج لاہور میں ہو جائے گا۔ ان دنوں صرف لاہور میں ایک میڈیکل کالج تھا۔ ایک تیم بچہ جس کا کوئی یار و مددگار نہ ہو بھلا کس طرح اپنے مقصد میں کامیاب ہوتا۔ ادھر سے مالوی کے باوجود انہوں نے ہمت نہ ہاری اور بی ایس سی میں داخلہ لے لیا۔ دو سال بعد ۱۹۳۵ء میں اسلامیہ کالج پشاور سے بی۔ ایس سی کے امتحان میں کامیاب ہوئے۔ بی۔ ایس سی کر لینے کے باوجود انہیں میڈیکل کالج میں داخلہ مل جانے کی کوئی امید نہ تھی، بچہ بھی انہوں نے کوشش جاری رکھی۔ گرمی کے دن تھے۔ صوبہ سرحد کا گورنر نے تھیاگلی میں قیام پذیر تھا۔ کرنل عبدالعزیز مرحوم کے پاس تھیاگلی پہنچنے کے لئے کراچی تک نہ تھا۔ ہری پور سے پیدل روانہ ہو گئے۔ مرحوم نے مجھے بتایا کہ وہ تھیاگلی رات کے تقریباً دو بجے پہنچے۔ سوال یہ تھا کہ گورنر تک رسائی اور پھر باریابی کیسے ہو، جو ات کر کے یہ گورنر کی کوٹھی کے بڑے دروازے پر پہنچے۔ رات کو بے وقت کوٹھی کے قریب ایک اجنبی کو دیکھ کر پہر بیان نے آواز دی، تم کون ہو؟ انہوں نے پاس جا کر اُسے اپنی کہانی سنائی۔ پھر بیان کی باقتوں کا بہت اثر ہوا، اور اس نے مدد کا وعدہ کیا۔ قصہ کوتاہ گورنر کی سفارش پر انہیں میڈیکل کالج میں داخلہ مل گیا۔

لیفٹینٹ کرنل عبدالعزیز مرحوم نے ۱۹۳۴ء میں میڈیکل کالج سے ایم۔ بی۔ بی۔ ایس کا امتحان پاس کیا۔ ان کا پہلا تقدیر سول ہسپتاں کوٹھی میں بطور انجارج کے ہوا، اور انہوں نے وہاں نہایت دیانت داری اور محنت سے کام کیا۔ چونکہ خود غریب گھرانے سے تعلق رکھتے تھے اس لئے ہمیشہ غربوں کا خاص طور پر خیال رکھتے۔ ان دنوں دوسری جنگ عظیم جاری تھی، انہیں فوجی خدمات کے لئے طلب کر لیا گیا۔ اس ملازمت کے دوران انہیں آسام، برما اور بنگال کے محافظوں پر طلبہ کا اتفاق ہوا۔

## رائم سے ملاقات

۱۹۵۱ء کی ابتداء میں رائم سے ان کی ملاقات ہوئی۔ میں اپنے ایک دوست کی پڑھنے والٹراحمد علی صاحب کے ساتھ جا رہا تھا کہ سامنے سے کرنل مرحوم آگئے۔ ڈاکٹراحمد علی صاحب نے تعارف کرایا، اور بتایا کہ ان کے ذاتی کتب خانہ میں تقریباً چالیس ہزار کتابیں ہیں۔ میں نے یہ بات خاموشی سے من لی، مگر دل ہی دل میں اسے غلط سمجھتا رہا۔ مرحوم نے مجھے کتب خانہ دیکھنے کے لئے گھر پر آنے کی دعوت دی۔ ایک تواریخ میں ان کے مکان پر گیا جہاں انہوں نے ہندو قوں میں بھری ہوئی کچھ کتابیں دکھائیں۔ میں نے کہا: بس یہی وہ کتب خانہ ہے جس کے متعلق کہا جاتا ہے کہ چالیس ہزار کتابیں ہیں۔ اس پر وہ مجھے اس مقام پر لے گئے جہاں ان کا اصل ذخیرہ رکھا تھا۔ میں وہاں صندوقوں کے انبار دریکھ کر دنگ رہ گیا اور بے ساختہ زبان سے نکلا کر کوئی جیسا سنا تھا دیسا ہی پایا۔ لیفٹینٹ کرنل عبدالعزیز مرحوم ۱۹۵۸ء کے فوجی انقلاب تک شیش ہیلٹھ آر گنائزیشن کے سربراہ رہے۔ اسی سال انہیں میجر سے ترقی دے کر لیفٹینٹ کرنل بنادیا گیا۔ پھر مرکزی حکومت نے ان کی خدمات حاصل کر لیں اور انہیں چیف ہیلٹھ آفیسر اور سٹریل ہیلٹھ آر گنائزیشن کا سربراہ مقرر کیا۔ مرحوم اسی عہدہ پر تھے کہ ۱۹۶۸ء کو شام کے وقت انہیں دل کی تکلیف ہوئی جو چند گھنٹوں کے اندر جان لیوا ثابت ہوئی اور انہوں نے ۳۰ دسمبر ۱۹۶۸ء کو صبح کے وقت دائیٰ اجل کو بیک کہا۔ انہیں ان کے آبائی وطن ہری پورے جا کر ان کی والدہ کے پہلو میں دفن کیا گیا۔

## اخلاق و عادات

لیفٹینٹ کرنل عبدالعزیز مرحوم نہایت سادہ طبیعت کے مالک تھے۔ ان میں ذاتی نمائش کی خواہش نہ تھی۔ ظاہری کروڑ فر اور غور سے کوسوں دور رہتے تھے۔ غریب سے غریب انسان سے بھی اسی طرح اخلاق سے پیش آتے جس طرح ایک دولت مند سے کم درجه کے لوگوں سے تو اوضع سے پیش آتے اور ٹپوں کی تعظیم کرتے۔ حاجت مندوں کی حاجت روائی کرنے سے کبھی دریغہ نہ کرتے۔ یہی وجہ تھی کہ غریبیں اور حاجت مندوں کا ان کے مکان پر جمگھا رہتا تھا۔

حدیث میں آتا ہے کہ تم اپنے صفتات کو اس قدر مخفی رکھو کہ اگر دایاں با تھدے تو بائیں کو خبر نہ ہو۔ یہ بات کرنل مرحوم میں پائی جاتی تھی۔ متعدد لوگوں کے ماہوار و نیشنے مقرر تھے۔ مجھے پہلی

نہیں کہ وہ انہیں کتنی رقم دیتے تھے۔ مگر میں دیکھتا تھا کہ لوگ ان کے پاس آتے تھے اور مرحم انہیں لایک طرف نے جا کر کچھ نہ کچھ دے دیا کرتے تھے۔

### طب یونانی سے شغف

جنہوں نہ ماند میں مر جم میڈیکل کالج لاہور میں ذریعہ تعلیم تھے انہوں نے طب یونانی میں دلچسپی لینی شروع کر دی تھی جو آخر دم تک قائم رہی۔ پاک و ہند میں شاید ہی کوئی مشہور و معروف طبیب گزرا ہوا جس کی ذاتی بیاض کی نقل ان کے پاس نہ ہو۔ ان میں سے بعض بیاضیں تو "اسرار" میں شمار ہوتی تھیں۔ طب یونانی کی نہایت نایاب اور نادرست تھا، مگر ملک کے بڑے سے بڑے طبیب کے پاس نہ ہوں گی ان کے پاس موجود تھیں۔

اسی طرح آیورویدک اور ہمیوپتیک سے بھی خاصی دلچسپی رکھتے تھے اور ایسی کتابوں کا بھی ان کے پاس بہت بڑا ذخیرہ تھا۔ راقم کے پاس آیورویدک کی کچھ کتابیں تھیں۔ اتفاق سے ان کی نظر پڑ گئی۔ یہ کتابیں ان کے پاس تھیں مگر سیٹ مکمل نہ تھا۔ کہنے لگے کہ یہ کتابیں مجھے دے دو۔ میں نے وہ کتابیں بطيء خاطر انہیں دے دیں۔

طب یونانی کے ساتھ مر جم کا شغف روز بروز ترقی کرتا گیا تا آنکہ ایک دن انہیں خیال آیا کہ مفردات پر ایک ایسی جامع کتاب لکھنی جائے جس میں قدیم طب یونانی اور جدید تحقیقات دو لوگوں کو جمع کر دیا جائے۔ انہوں نے سنبھل گئی سے اس پر کام شروع کر دیا۔ تقریباً ایک ہزار صفحات لکھنے جا چکے تھے اور کام ابھی جاری تھا کہ انہیں موت نے آیا۔

### کتابیں جمع کرنے کا شوق

مر جم میں کتابیں جمع کرنے کا شوق فطری طور پر موجود تھا۔ ابھی ابتدائی درجہ میں تعلیم پا سہے تھے کہ انہوں نے تصاویر اور فلمی نادلوں کو جمع کرنا شروع کیا۔ انہوں نے اپنے عہدِ طفویت کے ذمیں کوئی آخر دم تک محفوظ رکھا۔ وہ جن لوگوں سے قدرے کھل جاتے انہیں یہ ذمیہ بھی دکھا دیا کرتے۔ اس کے بعد فارسی کی کتابیں جمع کرنا شروع کیں۔ اس میں قدیمے وقت پیش آئیں کیونکہ خود تو سائنس کے طالب علم تھے۔ فارسی زبان سے واقفیت نہ تھی کہ کتابوں کو صحیح شناخت کر سکتے۔ لہذا ایک استاد سے فارسی زبان پڑھنی شروع کر دی اور ابھی الیف ایس سی کے طالب علم تھے کہ

نہ کسی زبان کے مستند اور مسلم شعرا کے سینکڑوں اشعار زبان یاد کرنے لئے اور کالج کے مباحثوں اور مذاکوں میں ان اشعار کو پیش کرنے لگے۔ اس اعتبار سے وہ اپنے ساتھیوں میں تعجب کی بحث کا سے دیکھے جاتے تھے۔

میڈیکل کالج لاہور میں طالب علمی کے زمانہ میں وہ ڈاکٹر سید محمد اقبال مرحوم کی خدمت میں حاضری دیا کرتے اور اس تعلق کی پناہ زبان کے اشعار کے پڑھنے کا شوق ہوا تو ہزاروں اشعار یاد کر ڈالے۔ اگرچہ اب انہیں فارسی زبان میں کافی دسترس حاصل ہو چکی تھی، پھر بھی اس زبان کو فریب حاصل کرنے کا شوق باقی تھا۔ چنانچہ ایم۔ بی۔ بی۔ ایس کر لینے کے بعد منشی فاضل کا متحان دینے کا ارادہ کیا تاہم میں خرید لیں، مطالعہ بھی کیا مگر انہی منصبی صروفیات کی نیا پر امتحان میں شرکیت نہ ہو سکے۔ اس سے اتنا فائدہ ضرور ٹوکر فارسی زبان کے متعلق ان کی معلومات اور سچتہ ہو گئیں۔

رفتہ رفتہ لیفٹینٹ کرنل عبدالعزیز کو ہر موضوع اور ہر زبان کی کتابیں جمع کرنے کا شوق ہو گیا۔ بغیر کتابوں کی تلاش میں وقت پیش آئے گی لہذا باقاعدہ عربی کی تعلیم حاصل کرنا شروع کر دی۔ رقم کو یہ معلوم نہیں ہوا کہ انہوں نے کب اور کس سے ابتدائی کتابیں پڑھیں۔ البتہ جب ان سے میری پہلی ملاقات ہوئی اور میں پہلی بار ان کا کتب خانہ دیکھنے گیا، ان دونوں وہ مولوی فضل اللہ سے عربی پڑھا کرتے تھے یہ مولوی فضل اللہ پڑھنے فاضل اور عربی زبان کے ماہرین میں سے تھے۔ انہوں نے عمر کے تقریباً بیس سال مصرا و دریگ عربی مالک میں گزارے تھے اور انہیں عربی زبان کی مشکل سے شکل کتاب پڑھانے میں مہارت اور کامل دسترس تھی۔ کرنل مرحوم کے مکان پر میں ان سے میری ملاقات ہوئی اور رقم نے ان کی تابیت کا اعتراف کیا۔ اس وقت ان کی عمر تقریباً اٹھی سال تھی۔ اگرچہ صحت کمزور ہو چکی تھی مگر حافظہ بدستور قائم تھا۔

جب کرنل مرحوم اور میرے درمیان مراسم پڑھنے تو انہوں نے مولوی فضل اللہ سے توجہ ہٹا لی اور مجھ سے عربی کی چند کتابیں پڑھنے کی خواہش ظاہر کی۔ چونکہ مولوی فضل اللہ آسودہ حال نہ تھے اس لئے میں نے کرنل صاحب سے کہا کہ اس شرط پر پڑھاؤ گا کہ آپ مولوی فضل اللہ کی مالی امداد بدستور کرتے رہیں گے۔ کرنل مرحوم نے مجھ سے وعدہ کیا کہ وہ بدستور مولوی صاحب

کی مدد کرتے رہیں گے۔ چنانچہ وہ اس وعدہ کو مولوی فضل اللہ کی دفات تک پورا کرتے رہے۔ خود ان کے مکان پر جا کر یہ رقم ان کو دے آتے تھے۔

کرنل مرحوم نے مجھ سے سبع معلقات، حاسوس کا بیشتر حصہ اور دیوانِ متنبی کا ابتدائی حصہ پڑھا تھا، وہ میری بیان کردہ تشریحات کو قلم بند کر دیا کرتے تھے۔ ہوتے ہوتے عربی زبان میں انہوں نے خاصی استعداد پیدا کر لی اور عربی کتابوں کا بآسانی مطالعہ کر سکتے تھے۔ ایک بار وہ سیرت مغلطائی کا مطالعہ کر رہے تھے کہ انہیں بعض عبارتوں کے سمجھنے میں دقت محسوس ہوئی۔ کتاب لے کر میرے پاس آئے، اور میں نے انہیں وہ عبارتیں سمجھا دیں۔ صرف ایک عبارت رہ گئی۔ میں نے کہا ایک لفظ غلط چھپا ہوا ہے، جس کی وجہ سے مفہوم سمجھنے میں نہیں آ رہا۔ اور اس وقت میں اس لفظ کو درست بھی ذکر سکا، اتنے میں مغرب کی نماز کے لئے اذان ہوئی اور میں نماز کے لئے چلا گیا۔ نماز ہی میں سمجھ میں آیا کہ وہ لفظ تو دھم ہے۔ واپس آگئیں نے تصحیح کر کے عبارت کی تشریح کر دی۔ وہ خوش بھی ہوئے اور منجب بھی دیکھ رہے اور ان کے درمیان اس قسم کے اکثر کئی واقعات پیش آتے رہتے تھے۔

مرحوم کی طرف سے اس خاکسار کو اجازت تھی کہ ان کی کتابوں میں جہاں کہیں طباعت کی اغلاط ہوں درست کر دیا کروں۔ چنانچہ ان کی کتابوں پر میری تصحیحات موجود ہیں۔

عربی اور فارسی زبان سیکھنے سے ان کا اصل مقصد یہ تھا کہ انہیں کتابیں جمع کرنے میں آسانی ہو۔ کتابیں جمع کرنے کا شوق ان میں جنون کی حد تک پہنچ چکا تھا۔ مختلف شہروں میں متعدد لوگوں سے غصی رالبطر قائم کر رکھا تھا کہ وہ انہیں کسی نئی کتاب کا پتا دیں گے یا خود لے کر ان کے پاس آ جائیں گے۔ مرحوم ان لوگوں کو کتاب کی قیمت کے علاوہ سفرخراچ بھی ادا کیا کرتے تھے۔

جزل و اجد علی برکی، کرنل مرحوم کے افسر تھے۔ مرحوم کی خدمات کی بنا پر جزل صاحب ان کا خاص خیال رکھتے۔ ایک بار جزل صاحب سرکاری کام سے بیرونی حاصل جا رہے تھے۔ انہوں نے کرنل مرحوم سے پوچھا کہ تمہارے لئے کیا تحفہ لاوں۔ مرحوم نے چند کتابوں کے نام لکھ دیئے۔ یہ کتابیں پاکستان میں دستیاب نہیں تھیں۔ جزل صاحب وہ کتابیں لے آئے۔ مرحوم کو اگر کوئی

شخص شخص میں کتاب دیتا تو بہت خوش ہوتے۔ سمجھتے کہ انہیں دنیا دنما فیہا کی دوست مل گئی۔ کتابوں کے حصول میں اللہ تعالیٰ کی مدد اور کتاب کے شامل حال تھی۔ جب کسی کتاب کو حاصل کرنے کا خیال کرتے، وہ کتاب کسی بھی نایاب کیوں نہ ہوتی انہیں کسی نہ کسی طرح مل جاتی۔ لوگوں کو دولت جمع کرنے کا خیال ہوتا ہے اور وہ اس کے لئے ترکیبیں سوچتے رہتے ہیں مسخر حرم ہر وقت یہی سوچتے رہتے کہ ایسی کتاب کس طرح حاصل کی جائے جو ان کے پاس موجود نہیں ہے۔

بعض اوقات کتابوں کے پاس بڑی نایاب کتابیں آ جاتی ہیں۔ کرنل مرحوم روزانہ شہر اور چاؤ نی میں کتابوں کے ماں ایک چکر ضرور لٹکاتے۔ بعض اوقات ایسا بھی ہوتا کہ کتابوں کے پاس کتابوں کا انبار لٹکا ہوا ہے۔ اب پھر کیا تھا۔ گرد آلوذ انبار میں بیٹھ جاتے۔ انہیں اس وقت نہ کپڑوں کا خیال ہوتا نہ اپنے رتبے کا، گرمی کا موسم ہوتا، پسینہ میں شرابور ہو جاتے، مگر کتابوں کی تلاش جاری رہتی۔

کتابوں کو جمع کرنے کے سلسلے میں زیادہ لگاؤ تاریخ اور تاریخِ رجال کے ساتھ تھا۔ کتاب کا ملک بیچنے کو تیار نہ ہوتا اور کتاب کسی دوسری جگہ سے دستیاب نہ ہوتی تو وہ اسے نقل کروالیتے۔ اکثر فرمایا کرتے کہ کتابوں کے معاملہ میں میں بڑا خوش قسمت ہوں۔ میں نے جس کتاب کو حاصل کرنے کا ارادہ کیا، نایاب ہی کیوں نہ ہو، اللہ تعالیٰ اس کے حاصل کرنے کا انتظا کر دیتے ہیں۔ مہمہہ ہمارے نے صلح ہزارہ کی تاریخ لکھی مگر آج تک طبع نہیں ہوئی۔ مرحوم کو اپنے وطن سے گھبرا لگاؤ تھا اور کتاب کا مالک اسے بیچنے کو تیار نہ تھا، انہوں نے مالک سے اجازت لے کر نقل کروالیا۔

ایک بار مطبع نویکشور چلے گئے۔ اس مطبع نے عربی اور فارسی کی بڑی خدمت کی ہے۔ مرحوم نے مطبع والوں کو کہا، جتنی کتابیں ان کے ہاں طبع ہوئی ہیں ان کا ایک ایک فخر انہیں دیں۔ کتابوں کے انبار لگ گئے اور ان کی قیمت کی رقم بھی خاصی بن گئی۔ مرحوم کے پاس اس وقت پوسے پیسے نہ تھے۔ جس قدر رقم پاس تھی ادا کر دی اور کہا باقی کتابوں کو بذریعہ دی پی ارسال کر دیں مگر مطبع والے ان کے جنون کو دیکھ کر اس قدر متاثر ہوئے کہ اسی رقم میں سب کتابیں دے دیں۔ کرنل عبدالعزیز مرحوم اپنے کتب خانہ کو اپنے سے کبھی جدا نہیں کرتے تھے۔ جہاں جاتے

اے اپنے ساتھ رکھتے۔ جنگ عظیم ثانی کے دوران یہ کتابیں ان کے ساتھ تھیں۔ جنگ کے دوران انہیں دریائے برمہ پر ترا میں سفر کرنایا ہوا۔ ان کے ساتھ کچھ امریکی افسروں کی کشتوں میں پانی داخل ہو گیا۔ کشتوں کے تمام مکینوں کی جانبیں تو بچالی گئیں مگر مرحوم کی کتابوں کے دو صندوق دریا کی نذر ہو گئے۔ امریکی افسروں نے انہیں نکالنے کی ہر منکن کوشش کی مگر کامیاب نہ ہو سکے۔ مرحوم ہر ماہ اپنی تنجواہ سے چھ سو روپے کتابوں کے لئے الگ کر دیتے تھے۔ بعض اوقات ایسا بھی ہوا کہ کتابوں کی رقم خرچ ہو چکی اور انہیں کسی نئی کتاب کا پتا چلا اس وقت ان کی بے قراری دیکھنے کے قابل ہوتی۔ وہ فوراً اردو بازار را ولپڑی کے مشہور تاجر کیپٹن محمد اکبر کے پاس جاتے، اور جس قدر رقم درکار ہوتی ادھارے کر کتاب خرید لیتے۔ جب تنجواہ ملتی تو سب سے پہلے کیپٹن اکبر کا قرض ادا کرتے۔ اس بارے میں انہوں نے کبھی کوتاہی نہیں کی۔ کیپٹن محمد اکبر بھی ان کے اس وصف سے بخوبی واقف تھے، اس لئے قرض دینے میں کبھی پس و پیش نہیں کرتے تھے۔

لیفٹنیٹ کرزل عبدالعزیز مرحوم کے متعلق یہ کہنا کہ انھیں صرف کتابوں کو جمع کرنے کا شوق تھا نا انصافی ہے۔ انہیں ہر کتاب کے متعلق یہ معلوم ہوتا تھا کہ کس موضوع پر ہے اس میں سے کیا کیا معلومات اخذ کی جاسکتی ہیں۔ نیز یہ کہ پہلی بار کب تھی، اب تک کتنی اشاعتیں نکل چکی ہیں، کتاب نایاب ہو چکی ہے یا اس کا نیا اپڈیشن شائع ہو رہا ہے۔ انہیں یہ بھی معلوم ہوتا کہ فلاں کتاب کی پہلی قیمت کیا تھی اور اب کیا ہے۔ یہی وجہ ہے کہ قیمت کے معاملے میں کوئی انہیں دھوکا نہیں دے سکتا تھا۔

بڑھتے بڑھتے ان کے کتب خانہ کی کتابوں کی کل تعداد ان کے اپنے الفاظ میں ستر ہزار ہو گئی تھی۔ اور ان کا کتب خانہ ہی ان کی شہرت کا باعث بنا۔ جب صاحبِ ذوق حضرات یہ سن پاتے کہ ان کے پاس کتابوں کا اس قدر عظیم ذخیرہ موجود ہے تو انہیں اس کے دیکھنے کا شوق ہوتا۔ ان کے کتب خانہ کو دیکھنے والوں میں مرکز اور صوبے کے فرداوں کے علاوہ ملک بھر کے چوٹی کے علماء شامل ہیں۔ ان کے پاس ہر قسم کے اور ہر فرقے کے لوگ آتے۔

پہلے بیان کیا جا چکا ہے کہ یہ کتب خانہ بند صندوقوں میں پڑا تھا۔ کھونے اور دکھانے کے لئے بہت سے ملازمین کی ضرورت ہوتی تھی۔ انہوں نے چند آدمیوں کو محض اس لئے

مقرر کر رکھا تھا کہ وہ آنے والوں پر نگاہ رکھیں۔ ایک بار کچھ لوگ کتب خانہ دیکھنے آئے۔ مرحوم نے ان کی خاطر مدارست کی اور کتب خانہ بھی دکھایا۔ ایک شہادت نادر مخطوطہ ان حضرات کے کسی بزرگ کا لکھا ہوا تھا۔ انہوں نے اس مخطوطہ کو اڑا لینے کی بہت کوشش کی مگر کامیاب نہ ہو سکے۔ ان کے چلے جانے کے بعد مجھ سے کہا کہ ان لوگوں نے ایسی حرکت کی، اور یہ بھی بتایا کہ ننگرانی کے لئے آدمی مقرر رکھتے۔ اس روز مجھے معلوم ہوا کہ انہیں اپنی کتابوں کی حفاظت کا کس تدریخیال ہے۔ اس کے باوجود مجھے معلوم ہے کہ بعض لوگ ان سے عاریٰ کتاب لے گئے اور واپس نہیں کی۔

مرحوم کی وفات کے بعد ان کا عظیم کتب خانہ بطور یادگار موجود ہے۔ اس کا کیا ہوا کافی الحال کچھ نہیں کہا جا سکتا۔ مرحوم کو اپنی والدہ سے بڑی محبت تھی۔ والدہ مرحومہ کی یاد میں وہ ہری پور میں ایک لا اُبُر یہی قائم کرنی چاہتے تھے۔ میری تجویز تھی کہ لا اُبُر یہی ہری پور کی بجائے راولپنڈی میں قائم کریں۔ مگر مرحوم نے اس سےاتفاق نہیں کیا۔

بہر حال اس نادر کتب خانے کی حفاظت جس طرح بھی ہو بہت ضروری ہے۔ اندیشہ ہے کہ نایاب کتابوں کا یہ ذخیرہ یوں پڑا پڑا صائع نہ ہو جائے۔ مرحوم کے اہل خاندان، حکومت اور اربابِ علم کو اس طرف توجہ کرنی چاہیے۔